

# ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ប្រ.ក/លេខ១០២.០៥៦/០៨ គ.ជ.ប.អគ្គ.ពស

ភ្នំពេញ ថ្ងៃទី ២៦ ខែ កុម្ភៈ ឆ្នាំ ២០០៨

## ឈ្មោះអ្នកបោះឆ្នោតជាង ៨លាននាក់ បានផ្សព្វផ្សាយតាមវិបសាយ(Website) គ.ជ.ប

គណៈកម្មាធិការជាតិរៀបចំការបោះឆ្នោត(គ.ជ.ប) បានធ្វើការផ្សព្វផ្សាយបញ្ជីបោះឆ្នោតនៅក្នុងវិបសាយ ដែលមាន អាសយដ្ឋាន [www.voterlist.org.kh](http://www.voterlist.org.kh) ដើម្បីឱ្យប្រជាពលរដ្ឋ គណបក្សនយោបាយ និងអង្គការមិនមែនរដ្ឋាភិបាល ធ្វើការពិនិត្យផ្ទៀងផ្ទាត់ឈ្មោះ និងទិន្នន័យរបស់ខ្លួនក្នុងបញ្ជីបោះឆ្នោត ។

ឯកឧត្តម ទេព នីថា អគ្គលេខាធិការ គ.ជ.ប បានមានប្រសាសន៍ថា ឈ្មោះអ្នកបោះឆ្នោតជាង ៨ លាននាក់ សម្រាប់ ការបោះឆ្នោតជ្រើសតាំងតំណាងរាស្ត្រ នាថ្ងៃទី ២៧ ខែ កក្កដា ឆ្នាំ ២០០៨ បានដាក់បញ្ចូលទៅក្នុងវិបសាយ ហើយប្រជាពល រដ្ឋ អាចពិនិត្យមើលព័ត៌មានតាមអាសយដ្ឋានវិបសាយខាងលើ ចាប់ពីថ្ងៃទី ២៦ ខែ កុម្ភៈ រហូត ដល់ថ្ងៃបោះឆ្នោត ។ ករណី ប្រជាពលរដ្ឋរកឈ្មោះមិនឃើញ ឬបាត់ទិន្នន័យរបស់ខ្លួនអាចទំនាក់ទំនងមកមជ្ឈមណ្ឌលកុំព្យូទ័រ គ.ជ.ប រៀងរាល់ម៉ោងធ្វើ ការតាមរយៈទូរស័ព្ទលេខ : (០១១/០៩៩) ៧៨ ៧៧ ៦៦ / ០៩២ ៧៩ ៧៧ ៦៦ / ០១៧ ៤៦ ៧៧ ៦៦ / ០១៥ ៨៦ ៧៧ ៦៦ ដែលមានបុគ្គលិកចាំជួយរកឈ្មោះជូន ។

ឯកឧត្តមបានបន្ថែមថា បច្ចុប្បន្ន គ.ជ.ប មានវិបសាយចំនួន២ ទី១មានអាសយដ្ឋាន [www.necelect.org.kh](http://www.necelect.org.kh) ហើយវិបសាយនេះ បានដាក់បញ្ចូលនូវព័ត៌មានបោះឆ្នោតទូទៅ និងបានដំណើរការចាប់តាំងពីការបោះឆ្នោតជ្រើសតាំងតំណាង រាស្ត្រឆ្នាំ ២០០៣ រហូតមក ។ ទី២ មានអាសយដ្ឋាន [www.voterlist.org.kh](http://www.voterlist.org.kh) ដែលទើបតែដំណើរក្នុងខែនេះ ហើយ វិបសាយនេះបានបង្ហាញបញ្ជីបោះឆ្នោតតែប៉ុណ្ណោះ ។

ឯកឧត្តមបានមានប្រសាសន៍បន្ថែមថា ប្រជាពលរដ្ឋ គណបក្សនយោបាយ និងស្ថាប័នពាក់ព័ន្ធនឹងការបោះឆ្នោតនានា អាចបោះពុម្ព ឬ copy (download) អំពីព័ត៌មានទាក់ទងនឹងបញ្ជីបោះឆ្នោតចេញពីវិបសាយនេះបាន ។